

క్రైమ్ కౌంటర్ ప్రతినిధి ఉంచర్ల మల్లికార్జున రావు నియోజకవర్గ ఇన్చార్జి కందుకూరు,
వాహనాల రాకపోకలను తీరుతెన్నులను డీఎస్పీ సిహెచ్ వి బాలసుబ్రహ్మణ్యం
కోపూరు రోడ్ కూడలి లో గురువారం రాత్రి పరిశీలించారు. ఈ సందర్భంగా
ఆయన మాట్లాడుతూ వాహనాల చోదకులు ట్రాఫిక్ నిబంధనలను పాటించాలని
అన్నారు. ఆయా ధృవీకరణ పత్రాలను తమ వద్ద ఉంచుకోవాలని చెప్పారు.
మధ్యమ సేవించి నడవ వద్ద అని, , కార్లు, తదితర వాహనాలు సీటు బెల్ట్లను
ధరించాలని సూచించారు. ట్రాఫిక్ నిబంధనలను పాటించకపోతే జరిమానాలను
విధించడంతో పాటు కేసులను నమోదు చేస్తామని ఆయన హెచ్చరించారు.ఆయన
వెంట పట్టణ ఎస్ఐబి శివ నాగరాజు ఉన్నారు.

వాడివేడిగా.. మీరు ఆగండి అంటూ చైర్మన్‌కు చెబుతున్న మంత్రి శ్రీనివాస్



సవాళ్లు... ప్రశ్నలతో సాగిన జడ్చీ సమావేశం
వైద్య కళాశాల నిర్మాణంపై బహిరంగ చర్చకు సిద్ధమా
మంత్రి కొండపల్లి శ్రీనివాస్ సవాల్
గిరిజన విద్యార్థులతో శవ రాజకీయాలొద్దు
మంత్రి సంధ్యారాణి కౌంటర్
అందరికీ మైకులిచ్చిన జడ్చీ చైర్మన్
అరువులు కేకలతో సమావేశం గందరగోళం

విజయనగరం వైద్య కళాశాల నిర్మాణం పూర్తి కావాలంటే ఇంకా రూ.500 కోట్లు కావాల్సి ఉందని, పీపీపీ విధానంలో పనులు పూర్తయితే మరిన్ని సీట్లు కూడా పెరుగుతాయని, దీనిపై అవగాహన లేకుండా వైసీపీ నాయకులు రాద్ధాంతం చేస్తున్నారని, దీనిపై నాతో ఎవరైనా బహిరంగ చర్చకు వస్తారా అని మంత్రి కొండపల్లి శ్రీనివాస్ సవాల్ విసిరారు.

జ్వరాల బారిన పడి కొంతమంది గిరిజన విద్యార్థులు మృతి చెందడం బాధాకరమని, వారి కుటుంబాలకు ఈ ప్రభుత్వం తప్పకుండా న్యాయం చేస్తుందని, వేచి చూడకుండా వారి మరణాలను ఆసరాగా తీసుకుని వైసీపీ నాయకులు శవరాజకీయాలు చెయ్యటం తగదని మంత్రి గుమ్మడి సంధ్యారాణి ఘాటుగా స్పందించారు.

విజయనగరం/టౌన్ నవంబరు 6

మంత్రుల సవాళ్లు, సభ్యుల ప్రశ్నలు, అరువులు, కేకలతో ఉమ్మడి జిల్లా జడ్చీ సమావేశం గురువారం వాడివేడిగా సాగింది. ప్రారంభం నుంచి చివరి వరకూ ఒకే పంథాలో నడిచింది. చైర్మన్ మజ్జి శ్రీనివాసరావు అధ్యక్షతన మొదలైన సమావేశంలో ముంధా తుఫాన్‌లో నష్టపోయిన రైతులకు పరిహారం అంశాన్ని పలువురు సభ్యులు లేవనెత్తారు. అధికారులు సమాధానం చెప్పేలోపే గజపతినిగరం జడ్చీటీసీ, బాదంగి ఎంపీపీ లేచి రైతులను ఈ ప్రభుత్వం ఇబ్బంది పెడుతోందని, యూరియా కూడా సరిగా ఇవ్వలేదని చెప్పుకొచ్చారు. దీనిపై మంత్రి కొండపల్లి స్పందిస్తూ వరిపంటకు మాత్రమే కాకుండా ఇతర పంటలకు కూడా యూరియా వినియోగించారని, అయినప్పటికీ రైతులకు సరిపడా యూరియాను ఈ ప్రభుత్వం అందజేసిందని చెప్పారు.

బహిరంగ చర్చకు సిద్ధమా?

మెడికల్ కళాశాలలను పీపీపీ విధానంలో నిర్మించడం వల్ల పేద వైద్య విద్యార్థులకు సీట్లు దొరకవని, వైద్యం పూర్తిగా కార్పొరేట్ చేతుల్లోకి వెళ్లిపోతుందని విజయనగరం ఎంపీపీ మామిడి అప్పలనాయుడు విమర్శించారు. దీనికి మంత్రి శ్రీనివాస్ ఘాటుగా స్పందించారు. వైద్య కళాశాల నిర్మాణం, పీపీపీ విధానం గురించి అవగాహన లేక ఇలా మాట్లాడుతున్నారని, దీనిపై తనతో ఎవరైనా బహిరంగ

చెరువులనూ వదలట్లే! ఆక్రమణకు గురవుతున్న వరహాల గెడ్డ ప్రాంతం

పార్వతీపురం, నవంబరు 6 ఆక్రమణదారులు ప్రభుత్వ భూములు, స్థలాలతో పాటు చెరువులనూ వదలడం లేదు. జిల్లా కేంద్రం సమీపంలో ఉన్న చెరువులతో పాటు గెడ్డ సైతం ఆక్రమణకు గురవుతోంది. అధికారులు చూసీచూడనట్లు వ్యవహరిస్తుండడంతో ఆక్రమణదారులకు అడ్డాఅడుపు లేకుండా పోతుంది. పార్వతీపురం మండలం బాగోడబ రెవెన్యూ పరిధిలోని చెరువు విస్తీర్ణం గతంలో 50 ఎకరాల పైబడి ఉండేది. ప్రస్తుతం ఆక్రమణలతో ఆ చెరువు విస్తీర్ణం సగం కూడా పరిస్థితి ఏర్పడింది. అదే విధంగా కొత్తవలసలో సంగంనాయుడు చెరువు, కొత్త చెరువు తదితర చెరువులు ఆక్రమణలకు గురయ్యాయి. జిల్లా కేంద్రంలోని వరహాల గెడ్డ సైతం కబ్బాకు గురవుతోంది. గత కొన్నిదశాబ్దాలుగా ఈ గెడ్డ ఆక్రమణలకు గురవుతున్నప్పటికీ ఇరిగేషన్‌శాఖ చూసీచూడనట్లు వ్యవహరిస్తుంది. తాజాగా వరహాల గెడ్డ స్థలం చేతులు మారినట్లు తెలుస్తోంది. చెరువులు ఆక్రమణకు గురికాకుండా చర్యలు తీసుకుంటామని అధికారులు మాటలు చెప్పడమే తప్ప చేతల్లో మాత్రం చూపించడం లేదు. ప్రభుత్వాలు మారుతున్నప్పుడల్లా సర్వేలు నిర్వహించడం, తర్వాత ఆ నివేదికలను తుంగలోకి తొక్కడం పరిపాటిగా మారింది. గత టీడీపీ ప్రభుత్వ హయాంలో వరహాల గెడ్డ ఆక్రమణలపై అప్పటి రెవెన్యూ, ఇరిగేషన్, ఇంజనీరింగ్, మునిసిపల్ అధికారులు సర్వేలు నిర్వహించారు. కొన్ని రికార్డులు లేకపోయినా పూర్వపు రికార్డులను తీసుకొని వచ్చి మరి సర్వే చేపట్టారు. తరువాత ఏమైందో గానీ ఆ సర్వే నివేదికలను పూర్తిగా తుంగలోకి తొక్కారు. ఈ విషయమై తహసీల్దార్ సురేష్‌ను వివరణ కోరగా.. 'వరహాల గెడ్డ ప్రాంతాన్ని



సర్వే నిర్వహించి హద్దులు నిర్ణయించే బాధ్యతను మునిసిపల్ అధికారులకు అప్పగించాం. రెవెన్యూ శాఖ ద్వారా సర్వేకు అవసరమైన సహకారాన్ని అందిస్తున్నాం. లంకెల చెరువు కూడా సర్వే చేస్తాం. నివేదిక వచ్చిన తర్వాత మా శాఖ ద్వారా తీసుకోవాల్సిన చర్యలు తీసుకుంటాం.' అని తెలిపారు. ఇదే విషయమై ఇరిగేషన్ డీఈఈ ఉదయ్‌భాస్కర్‌ను వివరణ కోరగా.. 'ఇరిగేషన్ శాఖ పరిధిలో ఉన్న చెరువులను సర్వే చేస్తున్నాం. వరహాల గెడ్డుకు సంబంధించి ఆక్రమణలను గుర్తించాం.' అని తెలిపారు.

జిల్లాల మార్పుల నేపథ్యంలో రామచంద్రపురం నియోజకవర్గంలో నిరసనలు



రామచంద్రపురం నియోజకవర్గాన్ని బీఆర్ అంబేద్కర్ కోనసీమ జిల్లా నుంచి తొలగించి,



కాకినాడ జిల్లాలో విలీనం చేయాలన్న డిమాండ్ మళ్ళీ ఊపందుకుంది. ఈ మేరకు జాయింట్ యాక్షన్ కమిటీ (జేఏసీ) ఇవాళ రామచంద్రపురం బంద్‌కు పిలుపునిచ్చింది. ఈ డిమాండ్‌తో జేఏసీ ఆధ్వర్యంలో స్థానికులు ఆందోళనలు నిర్వహిస్తున్నారు. తమ నియోజకవర్గానికి పరిపాలన సౌలభ్యం దృష్ట్యా కాకినాడ జిల్లానే అనుకూలంగా ఉంటుందని జేఏసీ నేతలు స్పష్టం చేస్తున్నారు. కోనసీమ జిల్లా కేంద్రమైన అమలాపురం తమకు సుమారు 60 కిలోమీటర్ల దూరంలో ఉందని, అదే కాకినాడ అయితే కేవలం 30 కిలోమీటర్ల దూరంలోనే ఉందని వారు గుర్తుచేస్తున్నారు. భౌగోళికంగా, వాణిజ్యపరంగా కూడా తమకు కాకినాడతోనే ఎక్కువ సంబంధాలున్నాయని ప్రజలు చెబుతున్నారు. కొంతమంది రాజకీయ నాయకులు తమ స్వార్థ ప్రయోజనాల కోసం ప్రజల ఆకాంక్షలను పక్కనపెట్టి ప్రభుత్వాన్ని తప్పుదోవ పట్టిస్తున్నారని జేఏసీ నాయకులు మండిపడుతున్నారు. స్థానిక సంస్థల ఎన్నికల్లో తమకు మద్దతివ్వని వారిపై కొందరు నేతలు కక్షపూరితంగా వ్యవహరిస్తున్నారని కూడా వారు ఆరోపించారు.



ఒడిశా ఆర్టీసీ బస్సు దగ్ధం

విజయనగరం నుంచి వొమ్మరకోటవెళ్తుండగా ఘటన

- డ్రైవర్ అప్రమత్తతతో ప్రయాణికులకు తప్పిన ప్రమాదం

- పరిశీలించిన అధికారులు



సాలూరురూరల్/పాచిపెంట/సాలూరు, నవంబరు 6 కర్నూలులో ఇటీవల ఓ ప్రైవేట్ ట్రావెల్స్ బస్సు దగ్ధమైన ఘటనను మరిచిపోకముందే సాలూరు సమీపంలో ఏవోబీ ఘాట్ రోడ్డులో ఒడిశా ఆర్టీసీకి చెందిన ప్రత్యేక బస్సు అగ్నికి ఆహుతైంది. అయితే, డ్రైవర్ అప్రమత్తంగా వ్యవహరించడంతో ప్రయాణికులకు ఎలాంటి ప్రమాదం జరగలేదు. కార్మిక పౌర్ణమి నేపథ్యంలో ఒడిశా ఆర్టీసీ గత రెండు రోజులుగా విజయనగరం నుంచి వొమ్మరకోటకు ప్రత్యేక బస్సును నడుపుతుంది. ఈ బస్సు విజయనగరంలో గురువారం ఉదయం 5 గంటలకు బయలుదేరింది. ఈ బస్సు సాలూరు చేరుకునే సరికి అందులో తొమ్మిది మంది ప్రయాణికులు ఉన్నారు. అక్కడ మరో ప్రయాణికుడు ఎక్కాడు. డ్రైవర్ సుబీర్ హరిజన్, కండక్టర్ భూపేంద్ర సాహుతో సహా మొత్తం 12 మంది బస్సులో ప్రయాణిస్తున్నారు. బస్సు కోనవలస దాటిన తరువాత తూర్పు కనుమలు ఘాట్‌రోడ్డులో ప్రయాణిస్తుండగా ఇంజన్ వద్ద పొగలు రావడాన్ని డ్రైవర్ గుర్తించాడు. కొద్ది దూరం ప్రయాణించి రొడ్డువలన వద్ద ఉదయం 7.20 గంటలకు బస్సును పక్కకు నిలిపి తనిఖీ చేశాడు. డాష్‌బోర్డు వద్ద వియ్యత్ పార్స్ సర్క్యూల్ కావడంతో బస్సు నుంచి పొగలు రావడాన్ని గమనించాడు. దీంతో ఆయన మంటలు ఆర్పడానికి ఫైర్ బ్రోటెక్షన్‌తో ప్రయత్నించినా ప్రయోజనం లేకపోయింది. డ్రైవర్‌తో పాటు కండక్టర్ కూడా ప్రయాణికులను అప్రమత్తం చేసి వారిని వెనువెంటనే కిందకు దిగిలా చేశారు. ఇంతలో మంటలు బస్సు అంతా వ్యాపించాయి. సమాచారం అందుకున్న పాచిపెంట ఎస్ఐ వెంకటసురేష్ సిబ్బందితో సహా అక్కడకు హుటాహుటిన వెళ్లారు. ఉన్నతా?ధికారులు, సాలూరు అగ్నిమాపక సిబ్బందికి సమాచారం అందించారు. ఆ మార్గంలో ట్రాఫిక్‌ను నిలిపివేశారు. ఘటనా స్థలానికి సాలూరు పట్టణ సీఐ అప్పలనాయుడు, రూరల్ సీఐ పి.రామకృష్ణ చేరుకున్నారు. సాలూరు నుంచి అగ్నిమాపక దళం వచ్చి మంటలను అదుపులోకి తెచ్చింది. ఈ ప్రమాదంలో ప్రయాణికులకు ఏం జరగకపోవడంతో అంతా ఊపిరిపీల్చుకున్నారు. అప్రమత్తంగా వ్యవహరించి ప్రయాణికులను కాపాడిన డ్రైవర్ సుబీర్ హరిజన్‌ను పలువురు అభినందించారు.

దీజిల్ ట్యాంకర్ రాకతో ఆందోళన..

ఘాట్‌రోడ్డులో ఒడిశా ఆర్టీసీ బస్సు దగ్ధమవుతున్న సమయంలో విశాఖ నుంచి జయపురానికి వెళ్తున్న ఆయిల్ ట్యాంకర్ ఘటనా స్థలానికి సమీపంలోకి రావడంతో అక్కడున్న వారిలో ఆందోళన మొదలైంది. వెంటనే అప్రమత్తమై ఆయిల్ ట్యాంకర్‌ను దూరంగా వెనుకకు మళ్లించారు. పోలీసు లు ట్రాఫిక్‌ను కొద్దిసేపు నిలిపివేశారు. బస్సు కాలిపోతుండడంతో అప్పటికే ఒడిశా, ఏపీల నుంచి రాకపోకలు సాగిస్తున్న ప్రయాణికులు ఆందోళన చెందారు.

పరిశీలించిన ఇరు రాష్ట్రాల అధికారులు..

ఘటనా స్థలాన్నిఎస్సీ ఎస్పీ మాధవరెడ్డి, ఏఎస్సీ అంకిత సురాన మహావీర్, జిల్లా రవాణాశాఖాధికారి దుర్గా ప్రసాద్‌రెడ్డి, సాలూరు ఎంపీ జేపీఎస్ఎస్ఎస్ఎస్ పరిశీలించారు. ప్రమాదానికి మెకానికల్, ఇతర కారణాలున్నాయా? అని ఆరా తీశారు. ఒడిశా ఆర్టీసీ విజయనగరం డిఎం రవీంద్రకుమార్ బెహరా, జయపురం డిఎం ఈశ్వర్ మహాపాత్రో కూడా ఘటనా పరిశీలించారు. బస్సు ఫిట్‌గానే ఉందన్నారు. అయినా ప్రమాదం సంభవించడంపై విచారణ చేపట్టనున్నట్లు తెలిపారు. దగ్ధమైన ఒడిశా ఆర్టీసీ బస్సుకు అన్ని పత్రాలు ఉన్నట్లు సాలూరు రూరల్ సీఐ పి.రామకృష్ణ తెలిపారు. ప్రమాదానికి గల కారణాలను పరిశీలిస్తున్నామని అన్నారు.

తిరుమలలో అంగప్రదక్షిణ టోకెన్ల జారీ విధానంలో మార్పు



శ్రీవారి భక్తులకు అలర్ట్. తిరుమల అంగప్రదక్షిణ టోకెన్ల జారీ విధానంలో టీటీడీ కీలక మార్పులు చేసింది. ఇప్పటివరకు ఉన్న లక్ష్మీ డివ్ విధానాన్ని రద్దు చేసి, ఇకపై పద్మతిలో టోకెన్లు కేటాయించాలని నిర్ణయించింది. దీనికి సంబంధించిన టోకెన్లు మూడు నెలల ముందుగానే ఆన్‌లైన్‌లో విడుదలవుతాయి. భక్తులు ఈ మార్పును గమనించి, తమ అంగప్రదక్షిణ టోకెన్లను బుక్ చేసుకోవాలని టీటీడీ విజ్ఞప్తి చేసింది.



మాకేంటి భయం!

పక్కదారి పడుతున్న పేదల బియ్యం

కేజీ రూ.12 నుంచి రూ.15 వరకు కొనుగోలు

గుట్టుపప్పుడు కాకుండా రాత్రిళ్లు తరలింపు

పట్టించుకోని సివిల్ సప్లైస్, విజిలెన్స్ అధికారులు



రేషన్ మాఫియా రెచ్చిపోతోంది. ఉచితంగా ప్రభుత్వం అందించే బియ్యంకు అధిక ధర ఆశ చూపి కార్డుదారుల నుంచి కొనుగోలు చేస్తున్నారు. ప్రభుత్వం అందించే బియ్యం నాసిరకమంటూ ప్రచారంతో చీకటి వ్యాపారాన్ని పెంచుకుంటున్నారు. పగలంతా సేకరించిన బియాన్ని రాత్రి సమయంలో దర్జా వాహనాలపై తరలిస్తున్నారు. 'ఎవరి పర్సంటేజ్ వారికి అందించాం.. మాకేంటి భయం' అంటూ నిర్భీతితో బియాన్ని సేకరించి తరలిస్తున్నారు. కళ్ల ముందే అంతా జరుగుతున్నా వారిపై చర్యలు తూన్యం.

జిల్లాలో మొత్తం 1,123 చౌక దుకాణాలు ఉన్నాయి. ప్రతి నెల 9,200 నుంచి 9,500 మెట్రిక్ టన్నుల బియ్యం జిల్లాలకు సరఫరా అవుతోంది. వీటిలో 8,500 మెట్రిక్ టన్నుల పీడీఎస్ బియ్యం చౌక దుకాణాల ద్వారా కార్డులకు అందుతుంది. ఇక ప్రభుత్వ పాఠశాలల్లో మిడ్లే మీల్స్కు సంబంధించి 500 మెట్రిక్ టన్నుల బియ్యం, అంగన్వాడీలకు 200 మెట్రిక్ టన్నుల బియ్యం సరఫరా జరుగుతుంది. గత వైసీపీ ప్రభుత్వంలో రేషన్ వాహనాల ద్వారా కార్డుదారులకు ఇళ్ల వద్దకే వెళ్లి చౌక డిపోలకు సంబంధించిన నిత్యావసర సరుకులను అందించేవారు. ఈ క్రమంలో కార్డుదారుల నుంచి ఎండీయూ వాహన నిర్వాహకులు బియ్యాన్ని కొనుగోలు చేసి బ్లాక్ మార్కెట్కు తరలిస్తున్నారని కూటమి ప్రభుత్వం భావించింది. అక్రమ రవాణాను అరికట్టేందుకు ఎండీయూ వ్యవస్థనే తొలగించి ఎప్పటి మాదిరిగానే చౌక డిపోల వద్దకు వెళ్లి బియ్యం తెచ్చుకునేలా నిర్ణయం తీసుకుంది. ఈక్రమంలో కొందరు కార్డుదారులు బియ్యంను రేషన్ డిలర్లకే అమ్మేస్తున్నారు. దీనికితోడు 60 ఏళ్లు దాటిన వృద్ధులు, మంచానపడ్డ వారికి ఇళ్లకు వెళ్లి రేషన్ ఇవ్వాలనే కొత్త నిబంధన కొంతమంది డిలర్లకు బాగా కలిసొచ్చినట్లు చెబుతున్నారు. నేరుగా ఈ%-%పోసి మిషన్ను వీళ్ల ఇంటికి తీసుకువెళ్లి వారి వేలి ముద్రలు తీసుకుని ఎంతో కొంత సొమ్ము ముట్టచెప్పి వచ్చేస్తున్నారనే ఆరోపణలు ఉన్నాయి. దీంతో ఇప్పుడు బియ్యం అక్రమ రవాణాలు రెట్టించినట్లు సమాచారం. ఉమ్మడి పళ్ళిను నుంచి తూర్పునకు.. ఏలూరు, పళ్ళిమ గోదావరి జిల్లాలతో పాటు తెలంగాణ ప్రాంతాల నుంచి రేషన్ బియ్యాన్ని వాహనాలపై తూర్పుగోదావరి జిల్లాలోని మిల్లర్లకు, పోర్లకు తరలిస్తున్నట్లు ప్రచారం. విజిలెన్స్ అధికారులు దాడులు చేసి కేసులు నమోదు చేసినా ఈ దండాకు బ్రేక్ పడడం లేదు. గతంలో రేషన్ బియ్యంను తక్కువ ధరలకు కొనుగోలు చేసి వాటిని రీసైకింగ్ చేసి మార్కెట్లో విక్రయించేవారు. ఇప్పుడు ఆ వ్యాపారం కాస్త తగ్గి నేరుగా కాకినాడు పోర్లకు తరలించే దుకు తూర్పుగోదావరికి చెందిన కొంతమంది బడా వ్యాపారస్తులు ఇక్కడ కొంతమంది ద్వారా వ్యాపారాన్ని చేస్తున్నట్లు చెబుతున్నారు. వీరితో పాటు ప్రతి గ్రామంలో బియ్యంను కొనుగోలు చేసే వారు తయారయ్యారు. ఒక లాఠీ ట్రీప్ లక్ష్యంకు చేరితే రాత్రికి రాతే లక్షల్లో ఆదాయం వస్తుంది. దీంతో కేసులు పెట్టినా పట్టించుకోకుండా ఈ చీకటి వ్యాపారాన్ని కొనసాగిస్తున్నారు. కిలోకు రూ.15 ఒక్కప్పుడు రేషన్ బియ్యం కిలోకు రూ.8 నుంచి రూ.10లు మాత్రమే ఇచ్చేవారు. ఇప్పుడు డిమాండ్ పెరిగింది. ప్రస్తుతం కేజీ రేషన్ బియ్యం రూ.15 నుంచి రూ.16 వరకు ధర కట్టి కార్డుదారుల నుంచి కొనుగోలు చేసి ఇతర ప్రాంతాల బ్లాక్ మార్కెట్ చేస్తున్నారు. ఎక్కువ మొత్తంలో రేషన్ బియ్యం అందించే వ్యాపారస్తులకు, కొంతమంది డిలర్లకు నేరుగా కేజీకి రూ.20 నుంచి రూ.22లు ధర ఇస్తున్నట్లు సమాచారం. పట్టని అధికారులు రేషన్ బియ్యం అక్రమ రవాణాను అడ్డుకోవాల్సిన అధికారులు నిమ్మకు నీరెత్తి నట్లు వ్యవహరిస్తున్నారని ఆరోపణలు విని పిస్తున్నాయి. ఒకవేళ పట్టుకున్నా కొంతమంది రాజకీయ నాయకులు, ఉన్న తాధి కారులు తమకు బంధువులంటూ బెదిరింపులకు దిగుతున్నారు. కూటమి ప్రభుత్వం దృష్టి సారించి బియ్యం మాఫియాపై కఠిన చర్యలు తీసుకుని అడ్డుకోవాలంటూ పలువురు కోరుతున్నారు.

మా రెవెన్యూ డివిజన్లను

కానసాగించండి: పిలిటాల సునీత



రాష్ట్రాదు నియోజకవర్గ పరిధిలోని రెండు రెవెన్యూ డివిజన్లను యథాతథంగా కొనసాగించాలని ఎమ్మెల్యే పిలిటాల సునీత ప్రభుత్వానికి విజ్ఞప్తి చేశారు. కొత్త జిల్లాలు, రెవెన్యూ డివిజన్ల ఏర్పాటు, ఒక నియోజకవర్గంలోని మండలాలు ఒకే రెవెన్యూ డివిజన్ పరిధిలో ఉండాలన్న దానిపై మంత్రివర్గ ఉపసంఘం, రెవెన్యూ శాఖలు యోచిస్తున్న తరుణంలో ఆమె ఈ విజ్ఞప్తి చేశారు. ఈ చర్యల వల్ల ప్రజలకు ఇబ్బందులు తలెత్తకుండా చూడాలని ఆమె కోరారు.



టెక్నాలజీ వినియోగంలో విద్యార్థులు అడుగు ముందుకేయాలి..

కేంద్ర మంత్రి రామ్మోహన్ నాయుడు పిలుపు!

కేంద్ర మంత్రి రామ్మోహన్ నాయుడు తాజాగా యువ విద్యార్థులకు కీలక సందేశం ఇచ్చారు. ప్రపంచవ్యాప్తంగా ప్రథిరోజూ కొత్త ఆవిష్కరణలు జరుగుతున్నాయని, దీనికి అనుగుణంగా విద్యార్థులు తమను తాము మెరుగుపరచుకోవాలని ఆయన ఉద్ఘాటించారు. ఢిల్లీలో సైన్స్ ఎక్స్పోజిజ్ టూర్ నిమిత్తం పర్యటిస్తున్న విద్యార్థులతో సమావేశమైన సందర్భంగా ఆయన ఈ మాటలు చెప్పారు. వేగంగా మారుతున్న ప్రపంచంలో విద్యార్థులు టెక్నాలజీని అందిపుచ్చుకోవడం అత్యంత అవసరం అని మంత్రి నొక్కి చెప్పారు.

నేటి కాలంలో ఏ రంగాన్ని తీసుకున్నా అక్కడ టెక్నాలజీ వినియోగం గణనీయంగా పెరుగుతోందని రామ్మోహన్ నాయుడు వివరించారు. ఈ సాంకేతిక పరిజ్ఞానాన్ని కేవలం తెలుసుకోవడం మాత్రమే కాకుండా, దానిని తమ చదువులో, భవిష్యత్తు లక్ష్యాల సాధనలో సమర్థవంతంగా వినియోగించుకోవాలని విద్యార్థులను ఆయన కోరారు. ఆవిష్కరణల పట్ల ఆసక్తి పెంచుకోవాలని, నిరంతర అభ్యాసమే విజయానికి తొలి మెట్టు అని సూచించారు.

విద్యార్థులు తమ కలలు మరియు లక్ష్యాలను నెరవేర్చుకునేందుకు ప్రభుత్వం అన్ని విధాలా తోడ్పాటు అందిస్తుందని మంత్రి రామ్మోహన్ నాయుడు హామీ ఇచ్చారు. విద్యార్థులు కోరుకునే అత్యున్నత శిఖరాలను చేరుకునేందుకు అవసరమైన అన్ని బాటలు వేరుదానికి సిద్ధంగా ఉన్నామన్నారు. యువతలో ఉన్న సృజనాత్మకత,



ప్రతిభను వెలికి తీసేందుకు ప్రభుత్వం తరపున పూర్తి సహకారం ఉంటుందని ఆయన భరోసా ఇచ్చారు.

వివరంగా, మంత్రి రామ్మోహన్ నాయుడు విద్యార్థులకు ఒక ముఖ్యమైన పిలుపునిచ్చారు. వారు తమ దృష్టిని కేవలం దేశీయ విజయాలకే పరిమితం చేయకుండా, అంతర్జాతీయ స్థాయిలో సత్తెన్ కావడానికి కృషి చేయాలని కోరారు. ప్రపంచ వేదికపై భారతదేశ ఖ్యాతిని పెంచే విధంగా విద్యార్థులు తమను తాము తీర్చిదిద్దుకోవాలన్నారు. టెక్నాలజీని సాధనంగా ఉపయోగించుకుని తమ కృషిని కొనసాగించాలని ఆయన సూచించారు.

గ్రీన్ హైడ్రోజన్ ఉత్పత్తిలో ఏపీ నం.1.. కీలకం కానున్న బయోమాస్, రైతులకు 'డబుల్' ఆదాయం!



ఆంధ్రప్రదేశ్లో గ్రీన్ హైడ్రోజన్ ఉత్పత్తికి బయోమాస్ (%దీఆశీఘ్ంం%) ఒక కీలకమైన వనరుగా మారనుంది. రాష్ట్రం బయోమాస్ వనరులలో దేశంలోనే మొదటి స్థానంలో ఉందని %శాతా% గ్రీన్ హైడ్రోజన్ వ్యాతి అధ్యయనం బోర్డు చైర్మన్ సారస్వతీ వెల్లడించారు. ఇటీవల జరిగిన బోర్డు సమావేశంలో ఆయన మాట్లాడుతూ, బయోమాస్ను వినియోగించడం ద్వారా పర్యావరణహితమైన గ్రీన్ హైడ్రోజన్ను ఉత్పత్తి చేయవచ్చని, ఇది రాష్ట్ర ఇంధన భవిష్యత్తుకు బలమైన పునాది అవుతుందని పేర్కొన్నారు.

ఈ బయోమాస్ ఆధారిత హైడ్రోజన్ ఉత్పత్తి విధానం వల్ల రైతులకు ఆదాయం

ముఖ్య హెచ్చరిక.. ఏపీలో రేపు వానలు, పిడుగుల ప్రమాదం! అప్రమత్తంగా ఉండండి!

వాతావరణంలో ఏర్పడిన ద్రోణి ప్రభావం కారణంగా ఆంధ్రప్రదేశ్ రాష్ట్రంలోని పలు జిల్లాల్లో శుక్రవారం (రేపు) వర్షాలు కురిసే అవకాశం ఉందని ఆంధ్రప్రదేశ్ రాష్ట్ర విపత్తుల నిర్వహణ సంస్థ హెచ్చరిక జారీ చేసింది. ముఖ్యంగా కోనసీమ, పళ్ళిమ గోదావరి, తిరుపతి జిల్లాల్లో ఈ ప్రభావం అధికంగా ఉండే అవకాశం ఉంది. ఈ జిల్లాల ప్రజలు వాతావరణ మార్పులను దృష్టిలో ఉంచుకుని తగిన జాగ్రత్తలు తీసుకోవాలని సంస్థ సూచించింది.

వర్షాలతో పాటు కొన్ని ప్రాంతాలలో పిడుగులు పడే ప్రమాదం కూడా ఉందని ప్రత్యేకంగా పేర్కొంది. పిడుగులు ప్రాణాలకు, ఆస్తులకు తీవ్ర నష్టం కలిగించే అవకాశం ఉన్నందున, ప్రజలు అత్యంత అప్రమత్తంగా ఉండాలి. ముఖ్యంగా బహిరంగ ప్రదేశాలలో, చెట్ల కింద, విద్యుత్ స్తంభాల దగ్గర ఉండకుండా సురక్షితమైన ఆశ్రయం పొందాలని విపత్తుల నిర్వహణ అధికారులు సూచిస్తున్నారు. వ్యవసాయ పనుల నిమిత్తం బయటకు వెళ్లేవారు, పశువుల కాపరులు మరింత జాగ్రత్తగా ఉండాలి.

అకస్మాత్తుగా వాతావరణం మారే అవకాశం ఉన్నందున, ఈ మూడు జిల్లాల ప్రజలు తమ దైనందిన కార్యక్రమాలను తదనుగుణంగా ప్లాన్ చేసుకోవాలి. విద్యుత్ సరఫరాలో అంతరాయాలు ఏర్పడవచ్చు కాబట్టి, అత్యవసరమైన పన్నులను, బ్యాంక్ లైట్లను సిద్ధం చేసుకోవడం మంచిది. అంతేకాకుండా, లోతట్టు ప్రాంతాల ప్రజలు వరద ముంపు ప్రమాదం గురించి అప్రమత్తంగా ఉ



ండాలని, అవసరమైతే సురక్షిత ప్రాంతాలకు తరలివెళ్లడానికి సిద్ధంగా ఉండాలని సంస్థ తెలిపింది. అందిస్తున్న వాతావరణ సమాచారాన్ని, హెచ్చరికలను ఎప్పటికప్పుడు అనుసరించడం చాలా ముఖ్యం. పిడుగుల నుంచి రక్షణ కోసం తీసుకోవాల్సిన జాగ్రత్తలపై విస్తృత ప్రచారం జరుగుతోంది. ప్రతి ఒక్కరూ ప్రభుత్వ సూచనలను పాటించడం ద్వారా ప్రాణ, ఆస్తి నష్టాలను తగ్గించవచ్చు. తక్షణ సహాయం లేదా సమాచారం కోసం విపత్తుల నిర్వహణ సంస్థ ఏర్పాటు చేసిన హెల్ప్లైన్లను సంప్రదించాలని సంస్థ కోరింది.

ఎవరైనా డ్రగ్స్ సరఫరా చేశారో .. పట్టాభి వార్నింగ్



విశాఖపట్నం, నవంబర్ 6: వైసీపీపై స్వచ్ఛంద కార్యరేషన్ చైర్మన్ కొమ్మారెడ్డి పట్టాభిరామ్ కీలక వ్యాఖ్యలు చేశారు. గురువారం మీడియాతో మాట్లాడుతూ.. జగన్ హయాంలో విశాఖను డ్రగ్స్ అడ్డాగా మార్చారని ఆరోపించారు. వైసీపీ హయాంలో గంజాయి కంట్రెనర్ , పెద్ద ఎత్తున గంజాయి దొరికేవన్నారు. వైసీపీ నేతల అరాచకాలు ఆగడం లేదని... విశాఖలో వైసీపీ యువజన విభాగం అధ్యక్షుడు కొండా రెడ్డి డ్రగ్స్ తో పట్టుబడ్డారని అన్నారు. వైసీపీ యువజన విభాగం డ్రగ్స్ ముఠాగా మారిందని.. రెడ్ హ్యాండెడ్గా కొండా రెడ్డి దొరికారంటూ వ్యాఖ్యలు చేశారు. కొండారెడ్డి దొరకగానే

వైసీపీ నేతలు ఏవేవో మాట్లాడుతున్నారని విమర్శించారు.ఇప్పటి వరకు కొండారెడ్డిపై జగన్ ఎందుకు చర్యలు తీసుకోలేదని ప్రశ్నించారు. ఈ విషయంలో గుడివాడ అమర్నాథ్ కూడా స్పందించాలని డిమాండ్ చేశారు. వైసీపీ నేతలు రేవ్ పార్టీ చేసుకున్నట్లు సమాచారం వచ్చిందని... విచారణ జరిపిస్తామని అన్నారు. వైసీపీ నేతలు యువతకు డ్రగ్స్ సరఫరా చేసి.. రప్పా రప్పా రాజకీయాలు చేయాలని అనుకుంటారా అంటూ పైర్ అయ్యారు. డ్రగ్స్ పై కూటమి ప్రభుత్వం కఠినంగా వ్యవహరిస్తుందని.. ఉక్కు పాదం మోపుతామని హెచ్చరించారు. విశాఖలో కానీ, ఎక్కడైనా సరే.. ఎవరైనా డ్రగ్స్ సరఫరా చేస్తే కఠిన చర్యలు తప్పవని వార్నింగ్ ఇచ్చారు.విశాఖకు గూగుల్ డేటా సెంటర్ వచ్చిందంటే అంతా చంద్రబాబు కృషి వలనే అని అన్నారు. డేటాకి మైండ్ అపై చేస్తే... ఏటా అని జగన్ అంటారా ? ఆయన ఏం మాట్లాడుతున్నారో ఆయనకే తెలియజేయాలంటూ ఎద్దేవా చేశారు. మొదట గూగుల్ సెంటర్ ను వైసీపీ నేతలు వ్యతిరేకించారని.. అందరూ ఉమ్మడి వేస్తే ఇప్పుడు సమర్థిస్తున్నారని పట్టాభి వ్యాఖ్యలు చేశారు.

పెట్టుబడుల సదస్సుపై... పెట్టుబడులు పెట్టడానికి పారిశ్రామిక వేత్తలు విశాఖకు వస్తున్నారని పట్టాభి అన్నారు. విశాఖలో 14, 15 తేదీల్లో సీబిఐ భాగస్వామ్య సదస్సు ఏర్పాట్లను సమీక్షించామని తెలిపారు. ఈ సమీక్షను విజయవంతం చేయడానికి జీవీఎంసీ అధ్యుతంగా పనిచేస్తోందని.. మేయర్ పీలా శ్రీనివాసరావును అభినందిస్తున్నామన్నారు. అంతర్జాతీయ స్థాయిలో ఈ సదస్సును నిర్వహిస్తున్నామని.. మూడు వేల మందికిపైగా ప్రతినిధులు వస్తారని చెప్పారు. పది లక్షల కోట్ల ఓవ్వందాలు జరుగుతాయని.. ఏడున్నర లక్షల ఉద్యోగాలు వస్తాయని ధీమా వ్యక్తం చేశారు.



సినిమా



విజయ్-రష్మికల పెళ్లి ముహూర్తం ఫిక్స్!

టాలీవుడ్ లవ్ బర్డ్స్ విజయ్ దేవరకొండ-రష్మిక మందన్నా జోడీ మరో సారి ట్రెండ్ అవుతోంది. నెట్టింట వీరి పెళ్లి వార్తలు మళ్ళీ గుప్పముంటున్నాయి. ఇటీవలే వీరిద్దరికి ఎంకేజ్మెంట్ అయినట్లు వార్తలు వచ్చాయి. అయితే ఈ విషయంలో ఇప్పటివరకు ఎలాంటి అధికారిక ప్రకటనలే రాలేదు. కానీ రష్మిక, విజయ్ చేతులకు ఎంగేజ్మెంట్ రింగ్స్ ఉన్నాయని, త్వరలోనే పెళ్లిపీటలెక్కనున్నారని తెగ సంతోషపడిపోతున్నారు. ఇప్పుడు ఏకంగా వీరి పెళ్లి ముహూర్తంపై చర్చ మొదలైంది. విజయ్-రష్మికల పెళ్లి ఎప్పుడు? ఎక్కడ? అని తెగ చర్చ జరుగుతోంది. అలాగే సింపుల్ గా పెళ్లి చేసుకుంటారా? లేదా డెస్టివేషన్ వెడ్డింగ్? అని సోషల్ మీడియాలో తెగ చర్చ నడుస్తోంది. కొందరైతే ఏకంగా పెళ్లి ముహూర్తం, వేదిక కూడా ఫిక్స్ చేశారు. వచ్చే ఏడాది ఫిబ్రవరిలో ఈ జంట ఒక్కటి కానున్నారని సోషల్ మీడియాలో ఒక పోస్ట్ వైరలవుతోంది. 26వ తేదీన విజయ్-రష్మికల పెళ్లి ముహూర్తం ఫిక్స్ చేశారని ఇందులో ఉంది. అలాగే రాజస్థాన్ ఉదయపూరిలోని కోట ఈ గ్రాండ్ వెడ్డింగ్ కు వేదిక కానుందని ఒక వార్త హాల్ చల్ చేస్తోంది. మరి ఇందులో ఎంత నిజముందో తెలియదు కానీ ఇప్పటి వార్త నెట్టింట తెగ వైరలవుతోంది. కాగా ఇటీవల ఓ టాక్ షోకు హాజరైన రష్మిక మందన్నా తన చేతికి ఉన్న ఉంగరాల గురించి ఆసక్తికర కామెంట్స్ చేసింది. తన చేతికి ఉన్న రింగ్స్ లో ఒకటి చాలా స్పెషల్ అని చెప్పింది. ఈ విషయంలో జనాలు ఏమనుకున్నా తనకు సంతోషమేనంది. తద్వారా విజయ్ తో తనకు నిశ్చితార్థం జరిగినట్లు చెప్పకనే చెప్పింది. ఇక సినిమాల విషయానికి వస్తే.. ఇటీవలే థామసినిమాతో ఆడియెన్స్ ముందుకు వచ్చింది రష్మిక. హరర్ థ్రిల్లర్ నేపథ్యంలో తెరకెక్కిన ఈ సినిమా వంద కోట్లకు పైగానే కలెక్షన్లు రాబట్టింది. ఇక త్వరలోనే ది గర్ల్ ఫ్రెండ్ అనే మరో కొత్త సినిమాతో ఆడియెన్స్ ముందుకు రానుంది. రాహుల్ రవీంద్రన్ తెరకెక్కించిన ఈ సినిమా నవంబర్ 07న ప్రేక్షకుల ముందుకు రానుంది. ఇందులో దసరా ఫేమ్ దీక్షిత్ శెట్టి హీరోగా నటిస్తున్నాడు.



చిన్న వయసులోనే జుట్టు తెల్లబడుతుందా?..

నేటి ఆధునిక యుగంలో, చాలా మంది చిన్న వయసులోనే జుట్టు తెల్లబడటం అనే సమస్యను ఎదుర్కొంటున్నారు. ఒకప్పుడు, తెల్ల జుట్టు వృద్ధులకు మాత్రమే వస్తుందని చెప్పేవారు. కానీ ఇప్పుడు ఇది 18 నుండి 20 సంవత్సరాల మధ్య వయస్సు గల యువకులలో ఎక్కువగా కనిపిస్తుంది. జన్యుశాస్త్రం మాత్రమే కాకుండా, కొన్ని ముఖ్యమైన విటమిన్లు, ఖనిజాల లోపం కూడా ఈ సమస్యలో ముఖ్యమైన పాత్ర పోషిస్తుంది. అంతేకాకుండా, జీవనశైలి, ఆహారం, మానసిక ఒత్తిడి వంటి అంశాలు కూడా ఈ సమస్యకు దోహదం చేస్తాయని ఆరోగ్య నిపుణులు చెబుతున్నారు. విటమిన్లు, తెల్ల జుట్టు మధ్య సంబంధం ఏమిటి?

జుట్టు రంగు అనేది మెలనిన్ అనే వర్ణద్రవ్యంపై ఆధారపడి ఉంటుంది. ఈ వర్ణద్రవ్యం శరీరంలోని మెలనోసైట్ కణాల ద్వారా ఉత్పత్తి అవుతుంది. ఈ కణాలకు తగినంత పోషకాహారం అందనప్పుడు లేదా వాటి పనితీరు బలహీనపడినప్పుడు, మెలనిన్ ఉత్పత్తి తగ్గుతుంది. దీనివల్ల జుట్టు సహజంగానే దాని రంగును కోల్పోయి తెల్లగా కనిపిస్తుంది. కొన్ని విటమిన్ల లోపం వల్ల జుట్టు అకాల బూడిద రంగులోకి మారుతుంది. విటమిన్ బి12 లోపం

జుట్టు తెల్లబడడానికి విటమిన్ బి12 లోపం కూడా ప్రధాన కారణమని తెలుస్తోంది. ఇది ఎర్ర రక్త కణాల ఉత్పత్తికి, జుట్టు కుదుళ్లకు ఆక్సిజన్ రవాణాకు సహాయపడుతుంది. మన శరీరంలో ఈ విటమిన్ శాతం తక్కువగా ఉన్నప్పుడు, జుట్టు కుదుళ్లకు తగినంత పోషకాహారం అందదు, అలాగే మెలనిన్ ఉత్పత్తి ప్రక్రియ నెమ్మదిస్తుంది. వైద్యుల అభిప్రాయం ప్రకారం, విటమిన్ బి12 లోపం శాఖాహారులలో ఎక్కువగా కనిపిస్తుంది. ఎందుకంటే ఈ విటమిన్ ఎక్కువగా జంతు ఉత్పత్తులలో లభిస్తుంది. శాఖాహారులు ఈ లోపాన్ని అధిగమించడానికి, గుడ్లు, పాలు, పుట్టగొడుగులు వంటి ఆహారాన్ని తీసుకోవాల్సి ఉంటుంది.

విటమిన్ డి లోపం
విటమిన్ డి ఎముకలకు మాత్రమే కాకుండా జుట్టు ఆరోగ్యానికి కూడా చాలా అవసరం. దీని లోపం జుట్టు కుదుళ్లను బలహీనపరుస్తుంది. మెలనిన్ ను ప్రభావితం చేస్తుంది. ప్రస్తుత జనరేషన్ యువత ఎక్కువగా ఇంట్లోనే గడవడం కారణంగా వారికి సూర్యరశ్మి తగలదు. దీని కారణంగా వారు విటమిన్ డిని ఎక్కువగా పొందలేరు. ఒక అధ్యయనం ప్రకారం, విటమిన్ డి స్థాయిలు తక్కువగా ఉన్న పిల్లలలో జుట్టు అకాల బూడిద రంగులోకి మారే అవకాశం ఉంది. ఈ లోపాన్ని ఎదుర్కోవడానికి, ప్రతిరోజూ 15 నుండి 20 నిమిషాలు ఎండలో గడవడం ముఖ్యం. కొవ్వు చేపలు, పాల ఉత్పత్తులు, పుట్టగొడుగులు, తృణధాన్యాలు తినడం వల్ల కూడా ఈ సమస్యకు చెక్ పెట్టవచ్చు. దీన్ని ఎలా నివారించాలి?

తెల్ల జుట్టును నివారించడానికి, పాలు, పెరుగు, గుడ్లు, ఆకుకూరలు, గింజలు వంటి సమతుల్య ఆహారం తీసుకోవడం చాలా ముఖ్యం. అవసరమైతే, మీ వైద్యుడు సూచించిన విధంగా మీరు విటమిన్ సప్లిమెంట్లను కూడా తీసుకోవచ్చు. మీ సహజ విటమిన్ డి అవసరాలను తీర్చడానికి ఎండలో కొంత సమయం గడవడానికి ప్రయత్నించండి. ధూమపానం, ఒత్తిడిని నివారించడానికి ప్రయత్నించండి ఎందుకంటే ఇవి మెలనిన్ ను కూడా ప్రభావితం చేస్తాయి, దీనివల్ల జుట్టు బూడిద రంగులోకి మారుతుంది.



రాత్రి పడుకునే ముందు బొప్పాయి

తింటే ఊహించని అద్భుతాలు..

కొంతమంది ఉదయం, మరికొందరు సాయంత్రం పండ్లు తీసుకోవడానికి ఇష్టపడతారు. అయితే పడుకునే ముందు మీ ఆహారంలో బొప్పాయిని చేర్చుకోవడం వలన మీ శరీరానికి అనేక అద్భుతమైన ప్రయోజనాలు లభిస్తాయని ఆరోగ్య నిపుణులు సూచిస్తున్నారు. విటమిన్లు, ఖనిజాలు, ఫైబర్ పుష్కలంగా ఉండే బొప్పాయిని రాత్రిపూట తినడం వలన ఆరోగ్యంపై కలిగే ప్రభావాలు ఇక్కడ వివరంగా ఉన్నాయి.

మెరుగైన జీర్ణక్రియకు సహాయం
బొప్పాయిలో పపైన్ అనే శక్తివంతమైన ఎంజైమ్ ఉంటుంది, ఇది ఆహారంలోని ప్రోటీన్లను విచ్ఛిన్నం చేసి, జీర్ణక్రియను సులభతరం చేస్తుంది. రాత్రి భోజనం తర్వాత బొప్పాయి తినడం వలన జీర్ణ ప్రక్రియ సాఫీగా జరిగి, మీరు కడుపులో గ్యాస్, అసిడిటీ లేదా మలబద్ధకం వంటి సమస్యల నుండి ఉపశమనం పొందవచ్చు. పపైన్, జీర్ణ వ్యవస్థను ఆరోగ్యంగా ఉంచడంలో కీలక పాత్ర పోషిస్తుంది. బరువు తగ్గడం

మీరు బరువు తగ్గాలనుకుంటే, రాత్రిపూట బొప్పాయిని ఆహారంలో చేర్చుకోవడం ఒక తెలివైన ఎంపిక. ఇందులో కేలరీలు తక్కువగా, ఫైబర్ అధికంగా ఉంటుంది. ఇది చాలా సేపు కడుపు నిండుగా ఉంచుతుంది. దీనివలన రాత్రి అలస్యంగా లేదా నిద్రకు ముందు అనారోగ్యకరమైన చిరుతిండి తినాలనే కోరిక తగ్గుతుంది. బొప్పాయి మీ శరీర జీవక్రియను వేగవంతం చేయడానికి సహాయపడుతుంది. ఇది కొవ్వును కరిగించడానికి తోడ్పడుతుంది.

వీప్తి శర్మ మెగ్ లానింగ్ కు షార్

మహిళా ప్రీమియర్ లీగ్ 2026 సీజన్ కు సంబంధించిన రిటెన్షన్ లిస్ట్ విడుదలైంది. నవంబర్ 6, గురువారం రిటెన్షన్ గడువు ముగియడంతో అన్ని ప్రాంవైజీలు తాము అట్టి పెట్టుకున్న, విడుదల చేసిన ఆటగాళ్ల వివరాలు ప్రకటించాయి. ఈసారి రిటెన్షన్ లో కొన్ని సంచలన నిర్ణయాలు తీసుకున్నారు. ముఖ్యంగా ఇటీవలి మహిళల ప్రపంచకప్ లో ప్లేయర్ ఆఫ్ ది టోర్నమెంట్ గా నిలిచిన దీప్తి శర్మతో పాటు, ఢిల్లీ క్యాపిటల్స్ మాజీ కెప్టెన్ మెగ్ లానింగ్ కూడా వారి జట్టు విడుదల చేయడం అందరినీ ఆశ్చర్యపరిచింది. డబ్బూపీఎల్ 2026 మెగా వేలం ఈ నెలాఖరు (నవంబర్ 27)లో జరగనుంది. ఈ సందర్భంగా ఏ జట్టు ఎంత మందిని రిటైన్ చేసుకుంది, విడుదలైన స్టార్ ప్లేయర్ల వివరాలు చూద్దాం.

మహిళా ప్రీమియర్ లీగ్ 2026 కోసం రిటెన్షన్ గడువు ముగిసింది. ఈసారి గరిష్టంగా ఐదుగురు ఆటగాళ్లను అట్టిపెట్టుకునే అవకాశం ఉన్నప్పటికీ, ప్రాంవైజీలు కొన్ని అనూహ్య నిర్ణయాలు తీసుకున్నాయి. ప్రపంచకప్ లో ప్లేయర్ ఆఫ్ ది టోర్నమెంట్ గా నిలిచిన దీప్తి శర్మతో పాటు, సౌతాఫ్రికాను పైసల్ వరకు తీసుకెళ్లిన లారా వోల్టార్ట్, ఢిల్లీ క్యాపిటల్స్ ను పైసల్ వరకు చేర్చిన కెప్టెన్ మెగ్ లానింగ్ లను వారి జట్టు విడుదల చేయడం గమనార్హం.

ముంబై ఇండియన్స్, ఢిల్లీ క్యాపిటల్స్ జట్టు గరిష్టంగా ఐదుగురు ఆటగాళ్ల చొప్పున రిటైన్ చేసుకున్నాయి. రాయల్ ఛాలెంజర్స్ బెంగళూరు నలుగురు ఆటగాళ్లను, గుజరాత్ జెయింట్స్ ఇద్దరు ఆటగాళ్లను రిటైన్ చేసుకోగా, యూపీ వారియర్స్ కేవలం ఒక్క ఒక్క ప్లేయర్ గా మాత్రమే అట్టిపెట్టుకుంది. ప్రాంవైజీలు అట్టిపెట్టుకున్న ఆటగాళ్లు, వారికి కేటాయించిన సొమ్ము వివరాలు తెలుసుకుందాం.

ముంబై ఇండియన్స్ టీమ్ కెప్టెన్ హర్మన్ ప్రీత్ కౌర్ (రూ.2.5 కోట్లు), హీలీ మాథ్యూస్ (రూ.1.75 కోట్లు), నట్-సైవర్ బ్రాట్ (రూ.3.5 కోట్లు)తో సహా ఐదుగురిని రిటైన్ చేసుకుంది. ఇక్కడ గమనించదగ్గ విషయం ఏమిటంటే, ప్రపంచకప్ అందించిన కెప్టెన్ హర్మన్ ప్రీత్ కౌర్ కంటే ఇంగ్లాండ్ క్రికెటర్ నట్ సైవర్-బ్రాట్ కే ఎక్కువ ధర కేటాయించారు.

మెగ్ లానింగ్ ను రిటైన్ చేసిన ఢిల్లీ.. ఎనాలెల్ సదర్లాండ్, మారిజన్నా కాప్, జెమిమా రోడ్రిగ్స్, షెఫాలీ వర్మ, నిక్కి ప్రసాద్ లను రిటైన్ చేసుకుంది. రాయల్ ఛాలెంజర్స్ బెంగళూరు స్పృతి మంధాన (రూ.3.5 కోట్లు), ఎలిస్ పెర్రి (రూ.2 కోట్లు), రిచా ఘోష్ శ్రేయాంక పాటిల్ లను అట్టిపెట్టుకుంది.

ఈ మెగా వేలం ప్రక్రియ నవంబర్ 27, 2025న నిర్వహించనున్నట్లు సమాచారం. జట్లకు ఆర్థికం కార్టల్ విషయంలో పెద్ద తేడాలు ఉన్నాయి. ఆర్థికం కార్టల్ ఏ జట్టుకు అందుబాటులో లేవు. గతంలో ఉన్న నియమం ప్రకారం.. యూపీ వారియర్స్ 4 ఆర్థికం కార్టల్ తో, గుజరాత్ జెయింట్స్ 3 ఆర్థికం కార్టల్ తో, ఆరీసీబీ 1 ఆర్థికం కార్టల్ వేలంలోకి దిగనున్నాయి. ఎంబ, డీసీలకు మాత్రం ఎలాంటి ఆర్థికం కార్టల్ అందుబాటులో లేవు. డబ్బూపీఎల్ చరిత్రలో మొదటిసారి ముంబై ఇండియన్స్, రెండోసారి రాయల్ ఛాలెంజర్స్ బెంగళూరు, మూడోసారి (2025) మళ్లీ ముంబై ఇండియన్స్ టైటిల్ గెలిచాయి.



11 డాట్ బాల్స్, 117 స్ట్రైక్ రేట్..

టీమిండియా యంగ్ టాలెంటెడ్ ఓపెనర్ శుభమ్ గిల్ ప్రస్తుతం గడ్డు కాలాన్ని ఎదుర్కొంటున్నాడు. ముఖ్యంగా వైట్ బాల్ క్రికెట్ లో ఈ స్టార్ బ్యాటర్ నిలకడగా విఫలమవుతున్నాడు. ఆస్ట్రేలియా వర్సెసుస్ లోనూ గిల్ పేలవ ప్రదర్శన కొనసాగింది. నాల్గవ టీ20 మ్యాచ్ లో గిల్ జట్టు తరఫున అత్యధిక పరుగులు (46) చేసినా, తన స్కోర్ బ్యాటింగ్ కారణంగా విమర్శల పాలవుతున్నాడు. వరుసగా 14 ఇన్నింగ్స్ లలో 50 పరుగుల మార్కును చేరుకోలేకపోయిన గిల్ పై, టీ20 ఫార్మాట్ లో అతని స్థానంపై ప్రశ్నలు వెల్లువెత్తుతున్నాయి. టాలెంటెడ్ బ్యాటర్ అయినప్పటికీ శుభమ్ గిల్ ప్రస్తుతం పేలవమైన ఫామ్ తో పోరాడుతున్నాడు. ముఖ్యంగా లిమిటెడ్ ఓవర్ల ఫార్మాట్ లో అతని నిలకడ లోపించింది. ఆస్ట్రేలియా సిరీస్ లో గిల్ వరుసగా ఏడోసారి హాఫ్ సెంచరీ చేయడంలో విఫలమయ్యాడు. గత కొన్ని టోర్నమెంట్లను పరిగణనలోకి తీసుకుంటే, అతను మొత్తం 14 ఇన్నింగ్స్ లలో 50 పరుగుల మార్కును అందుకోలేకపోయాడు. ఆస్ట్రేలియాపై నాల్గవ టీ20 మ్యాచ్ లో గిల్ చేసిన బ్యాటింగ్ ప్రదర్శన, జట్టు ఓటమికి కారణమైందంటూ విమర్శలకు దారితీసింది. నాల్గవ టీ20లో శుభమ్ గిల్ 46 పరుగులు చేసి జట్టు తరఫున టాప్ స్కోరర్ గా నిలిచాడు. అయితే, అతని ఇన్నింగ్స్ వేగంపై తీవ్ర అభ్యంతరాలు వ్యక్తమవుతున్నాయి. గిల్ తన 46 పరుగులు చేయడానికి 39 బంతులు తీసుకున్నాడు. అతని డ్రైక్ రేట్ కేవలం 117.95 మాత్రమే. టీ20 క్రికెట్ లో ఇది చాలా నెమ్మదైన ఇన్నింగ్స్ గా పరిగణిస్తారు. గిల్ ఏకంగా 11 డాట్ బాల్స్ ఆడాడు. అంటే, దాదాపు రెండు ఓవర్ల పాటు అతను ఒక్క పరుగు కూడా చేయలేదు. దీని కారణంగా సహచర ఆటగాళ్లపై, జట్టు మొత్తం స్కోరుపై ఒత్తిడి పెరిగింది. శుభమ్ గిల్ నిలకడగా విఫలమవుతుండటంతో, టీ20 అంతర్జాతీయ జట్టులో అతని స్థానంపై ప్రశ్నలు తలెత్తుతున్నాయి. టీమిండియా గిల్ ను వైస్ కెప్టెన్ గా చేసి ఓపెనింగ్ స్థానాన్ని కల్పించింది. అయితే, గతంలో అతని స్థానంలో ఆడిన సంజు సామ్సన్ అద్భుత ప్రదర్శన చేశాడు. అలాగే యంగ్ ఓపెనర్ యశస్వి జైస్వాల్ టీ20ల్లో 160కి పైగా డ్రైక్ రేట్ తో మెరిసినా, ప్రస్తుతం జట్టులో స్థానం దక్కించుకోలేకపోతున్నాడు.

